



## **QORTI TA' L-APPELL KRIMINALI**

**ONOR. IMHALLEF  
MICHAEL MALLIA**

Seduta tas-16 ta' Ottubru, 2013

Appell Kriminali Numru. 81/2011

**Appell Nru. 65/2011  
Appell Nru. 81/2011**

**Il-Pulizija  
(Supt. Alexandra Mamo)**  
**Vs**  
**Omissis**  
**Omissis**  
**Omissis**  
**Joseph Mary Difesa**  
**Omissis**  
**Omissis**  
**Omissis**

**Illum 16 t'Ottubru, 2013**

Il-Qorti,

Rat l-akkuza dedotta kontra l-appellanti/appellati [Omissis, Omissis, Omissis, Joseph Mary Difesa ID: 723051M, Omissis, Omissis, Omissis] quddiem il-Qorti tal-Magistrati

## Kopja Informali ta' Sentenza

(Malta) bhala Qorti ta' Gudikatura Kriminali talli f'dawn il-Gzejjer, fuq il-Monti sitwat f'Saint James Ditch, il-Furjana nhar il-Hadd 23 ta' Settembru 2001 ghal habta tad-9:30a.m.:

1. xjentement qieghdu fic-cirkolazzjoni, bieghu jew zammew għandhom għal bejgh jew importaw għal hsieb ta' kummerc, merkanzija b'marka, sinjal jew emblema imxebbhin b'qerq u cioe' numru ta' CDs, VCDs DVDs, Play Station, PC Games, Audio Tapes u oggetti ohra foloz, u dana bi ksur ta'l-artikolu 298(1)(f) tal-Kap.9 tal-Ligijiet ta' Malta;
2. bi qliegh jew bi skop ta' kummerc, stampaw, immanifaturaw, iddupplikaw jew mod iehor irriproducew jew ikkuppjaw jew bieghu, qassmu jew mod iehor offrew għal bejgh jew biex jitqassmu xi artikolu jew haga ohra bi ksur tal-jeddijiet li johorgu mid-drittijiet ta'l-awtur li jkollha persuna ohra u protetti bil-ligi ta' Malta jew tahtha u dana bi ksur ta'l-artikolu 298B tal-Kap.9 tal-Ligijiet ta' Malta u b'hekk gew joperaw mingħjar licenzja tal-Kummissarju tal-Pulizija a tenur ta'l-Avviz Legali 120 ta'l-1992;
3. wkoll talli Omissis wahdu rrenda ruhu bhala recidiv b'sentenza moghtija mill-Qorti tal-Magistrati ta' Malta datata 6 ta' Jannar 1998, liema sentenza hija definitiva u ma tistax tigi mibdula;
4. talli Omissis rrenda ruhu recidiv b'sentenza moghtija mill-Qorti tal-Magistrati ta' Malta u ma tistax tigi mibdula kif ukoll ikkommetta reat fil-perijodu operattiv ta' sentenza sospiza moghtija fl-04 ta' April 1995 liema sentenza bdiet tiddekorri mis-26 ta' Jannar 1998.
5. talli Omissis wahdu rrenda ruhu recidiv b'sentenzi moghtija mill-Qorti tal-Magistrati datati 26 ta' Jannar 1998 , 11 ta' Frar 2000, 12 ta' Mejju 2000, liema sentenzi saru definitivi u ma jistghux jigu mibdula;
6. talli Omissis wahdu, rrenda ruhu recidiv b'sentenza moghtija mill-Qorti tal-Magistrati (Malta) datata 26 ta'

Awissu 1996, liema sentenza saret definitiva u ma tistax tigi mibdula;

7. talli Joseph Mary Difesa wahdu rrenda ruhu recidiv b'sentenza moghtija mill-Qorti tal-Magistrati ta' Malta datata 12 ta' Gunju 1998, liema sentenza saret definitiva u ma tistax tigi mibdula.

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali tal-31 ta' Jannar, 2011, li biha, wara li rat l-artikoli 298(1)(f), 31, 49 u 50 tal-Kapitolu 9 tal-Ligijiet ta' Malta, filwaqt li lliberat lill-imputati Omissis u Omissis minn kull akkuza mijuba fil-konfront taghhom, illiberat ukoll lill-appellant I-ohra Omissis, Omissis, Omissis, Joseph Mary Difesa u Omissis mit-tieni akkuza mijuba fil-konfront taghhom, izda sabithom hatja ta' l-ewwel akkuza kif ukoll ta' l-akkuzi dwar ir-recidiva u kkundannathom ghal perjodu ta' sitt xhur prigunerija.

Illi b'applikazzjoni ta' l-artikolu 533 tal-Kapitolu 9 tal-ligijiet ta' Malta, l-Qorti kkundannat lill-appellant Omissis ihallas is-somma ta' €662.23, lill-appellant Omissis is-somma ta' €689.12, lill-imputat Omissis is-somma ta' €64.07, lill-imputat Omissis s-somma ta' €139.23 u lill-imputat Joseph Mary Difesa s-somma ta' €145.00 favur ir-Registratur tal-Qorti u dana in konnessjoni ma' l-ispejjez peritali.

Illi finalment il-Qorti ordnat il-konfiska u d-distruzzjoni tad-Dokumenti AFM1 u dana referibbilment ghal dawk l-oggetti li gew indikati bhala appartenenti lill-imputati Omissis, Omissis, Omissis, Omissis u Joseph Mary Difesa u ordnat lir-Registratur tal-Qorti sabiex ighaddi għad-distruzzjoni ta' l-istess.

Rat ir-rikors tal-appellant Avukat Generali minnu pprezentat fit-18 ta' Frar, 2011, li bih talab li din il-Qorti joghgħobha tirriforma s-sentenza appellata fis-sens illi a. tikkonfermaha fejn ma sabitx lill-imputati kollha hatja tat-tieni imputazzjoni;

## Kopja Informali ta' Sentenza

- b. tikkonfermaha fejn sabet lill-imputati Omissis, Omissis, Omissis u Joseph Mary Difesa hatja tal-ewwel imputazzjoni migjuba kontra taghhom;
- c. tikkonfermaha fejn sabithom hatja wkoll li huma recidivi;
- d. tikkonfermaha fejn ikkundannathom sabiex ihallsu l-ispejjez u fejn ordnat l-ordni tad-distrizzjoni tad-dokumenti kollha relatati ma dan il-kaz; filwaqt li
- e. tirrevokaha u thassaraha f'dik il-parti fejn
  - i. sabet lil Omissis u Omissis mhux hatja tal-ewwel imputazzjoni migjuba kontra taghhom u lliberathom minnha u fejn
  - ii. erogat il-piena fil-konfront tal-imputati Omissis, Omissis, Omissis, Omissis u Joseph Mary Difesa u
- f. minflok ghar-ragunijiet fuq premessi
  - i. issib lil Omissis u Omissis hatja wkoll tal-ewwel imputazzjoni migjuba kontra taghhom;
  - ii. tinfliggi l-piena idoneja kontra l-imputati appellati kollha skont il-ligi inkluz billi jittiehed in konsiderazzjoni l-addebitu tar-recidiva skont il-ligi fejn applikabqli; kif ukoll
  - iii. taghmel kontra Omissis minhabba l-kummissjoni tar-reat fil-perjodu operattiv ta' sentenza sospiza.

Rat ir-rikors tal-appellant Omissis minnu pprezentat fil-11 ta' Frar, 2011, li bih talab li din il-Qorti joghgobha tirriforma s-sentenza appellata billi tikkonfermaha fejn din ma sabitux hati tat-tieni akkuza migjuba fil-konfront tieghu, u hati tat-tielet, r-raba`, l-hames, s-sitt u s-seba` akkuzi migjuba fil-konfront tieghu, u tvarja l-istess sentenza billi thassar u tirrevokaha fejn din sabitu hati ta' l-ewwel imputazzjoni u minnha tilliberah, u f'dak il-kaz li dan l-appell jigi regettat fil-mertu, tiprovo di ghall-piena aktar mita u idonea fic-cirkostanzi.

Rat ir-rikors tal-appellant Omissis minnu pprezentat fil-11 ta' Frar, 2011, li bih talab li din il-Qorti joghgobha tirriforma s-sentenza appellata billi tikkonfermaha fejn din ma sabitux hati tat-tieni akkuza migjuba fil-konfront tieghu, u hati tat-tielet, r-raba`, l-hames, s-sitt u s-seba` akkuzi

## Kopja Informali ta' Sentenza

migjuba fil-konfront tieghu, u tvarja l-istess sentenza billi thassar u tirrevokaha fejn din sabitu hati ta' l-ewwel imputazzjoni u minnha tilliberah, u f'dak il-kaz li dan l-appell jigi regettat fil-mertu, tipprovdi ghall-pien aktar mita u idonea fic-cirkostanzi.

Rat ir-rikors tal-appellant Omissis minnu pprezentat fil-11 ta' Frar, 2011, li bih talab li din il-Qorti joghgobha tirriforma s-sentenza appellata billi tikkonferma fejn din ma sabitux hati tat-tieni akkuza migjuba fil-konfront tieghu, u hati tat-tielet, r-raba`, l-hames, s-sitt u s-seba` akkuzi migjuba fil-konfront tieghu, u tvarja l-istess sentenza billi thassar u tirrevokaha fejn din sabitu hati ta' l-ewwel imputazzjoni u minnha tilliberah, u f'dak il-kaz li dan l-appell jigi regettat fil-mertu, tipprovdi ghall-pien aktar mita u idonea fic-cirkostanzi.

Rat ir-rikors tal-appellant Omissis minnu pprezentat fil-11 ta' Frar, 2011, li bih talab li din il-Qorti joghgobha tirriforma s-sentenza appellata billi tikkonferma fejn din ma sabitux hati tat-tieni akkuza migjuba fil-konfront tieghu, u hati tat-tielet, r-raba`, l-hames, s-sitt u s-seba` akkuzi migjuba fil-konfront tieghu, u tvarja l-istess sentenza billi thassar u tirrevokaha fejn din sabitu hati ta' l-ewwel imputazzjoni u minnha tilliberah, u f'dak il-kaz li dan l-appell jigi regettat fil-mertu, tipprovdi ghall-pien aktar mita u idonea fic-cirkostanzi.

Fliet l-atti kollha processwali.

Rat il-fedina penali aggornata tal-appellant/appellati esebita mill-prosekuzzjoni fuq ordni tal-Qorti.

Rat illi l-aggravji tal-appellant Avukat Generali huma s-segwenti w cioe':-

Illi huwa car u manifest stante li l-piena moghtija mill-Ewwel Qorti fil-konfront tal-imputati misjuba hatja kienet imtaffija wisq tenut kont tac-cirkostanzi ta' dan il-kaz ukoll fid-dawl tar-recidivita` tal-istess imputati gja misjuba hatja, kif ukoll peress li dik l-Onorabbi Qorti ghamlet apprezzament mhux ragonevoli tal-provi prodotti quddiemha a karigu ta' Omissis u Omissis b'mod li in bazi

ghall-istess provi dik I-Onorabbi Qorti ma setghetx legalment u ragonevolment tasal ghall-liberazzjoni totali taghhom, kif fil-fatt ghamlet.

### **Il-kaz ta' Omissis**

Bid-dovut rigward lejn I-ezercizzju magmul mill-Qorti tal-Magistrati fis-sentenza tagħha, I-esponent ihoss li l-involviment ta' Omissis gie pruvat mingħajr dubju dettagħ mir-raguni li kien wieħed attiv u konsapevoli għarragunijiet li gejjin :-

Omissis innega li l-oggetti elevati mill-van ABB 975 kienu tieghu. Ghalkemm ma xehedx f'dawn il-proceduti, fl-istqarrija a fol. 100 huwa stqarr li dan il-van kien registrat fuq ismu, izda kien biegu lil Omissis. Pero` ma kienx għamel it-transfer ghaliex kien traskura. F'dan il-van instabu xejn anqas minn 1654 CD's, 389 VCD's u 929 playstation games.

Il-Qorti tal-Magistrati (Malta) ma sabitx htija f'dan l-imputat peress li tenniet li l-prosekuzzjoni ma resqitx prova sal-grad rikjest mill-Ligi għal sejbien ta' htija. L-esponent ma jaqbilx ma dan peress li mill-atti jidher bic-car li kemm Omissis kif ukoll Omissis jaqblu li l-van kien fil-fatt fuq isem Omissis fi zmien rilevant, izda Omissis a fol. 543 jghid li huwa kien kera dan il-van xi ftit jiem qabel mingħand Omissis. Apparti minn hemm huwa jtengħi li x-xogħol (jigifieri 1654 CD's, 389 VCD's u 929 playstation games) ma kienux tieghu.

Jirrizulta għalhekk li kemm Omissis kif ukoll Omissis innegaw li dan ix-“xogħol” kien tagħhom. Biss irid jingħad li dan mhux kredibbi. Fil-fatt jirrizulta mix-xieħda tal-Ispettur Sandro Gatt li Omissis seta kien xi helper ta' Omissis.

Li Omissis kien qiegħed fuq il-monti dak in-nhar tar-rajd mhux kontestat. Biss huwa kontestat li huwa kien qiegħed hemmhekk ibiegh jew joffri ghall-bejgh eccetra x-“xogħol” li nstab fil-van registrat fuq ismu. Bir-rispett kollu dan mhux korrett. Jekk wieħed janalizza sewwa I-

istqarrija ta' Omissis a fol. 100 issib li Omissis jammetti li huwa kien qieghed prezenti dak inhar il-monti mhux veru bhala membru tal-pubbliku, izda kien qieghed hemmhekk bil-hsieb li jaqbad ibiegh – u ma bieghx, skond hu, ghax lahqu qabduh. Testwalment jghid hekk : *M. Int kont tbiegh fuq il-monti? T. Kont ser naqbad inbiegh u qabduni mill-ewwel. M. X'kont tbiegh dak iz-zmien? CDs. M. Kemm ilek li waqaft? Minn dak inhar li qabduni I-Pulizija*. Pero` wara jinnega li huwa kien qed ibiegh dak inhar li gie mitkellem mill-Pulizija.

Illi kif jirrizulta mir-relazzjoni ta' Martin Bajada a fol. 432 diversi mill-optical diskettes, loghob, audio optical diskettes, optical diskettes, video cassettes, DVDs, u VCDs li nstabu fil-van registrat f'isem Omissis, kienu "non compliant".

## **Il-kaz ta' Omissis**

Illi I-Qorti tal-Magistrati (Malta) ma sabitx htija f'dan l-imputat peress li tenniet li l-prosekuzzjoni ma resqitx prova sal grad rikjest mil-Ligi ghal sejbien ta' htija. Hawnhekk ukoll l-esponent ma jistax jaqbel ma' din il-konkluzjoni. Dan peress li jirrizulta mid-deposizzjoni tal-Ispettur Norbert Ciappara a fol. 255 li : *"fit-23 ta' Settembru tas-sena l-ohra, kelli struzzjonijiet mis-superjuri ttieghi sabiex immur b'team ta' nies fuq il-monti. Gie indikat lili tilar partikolari. Kien it-tilar ta' Omissis, u peress illi kien hemm ragunijiet serji, ragjonevoli illi seta` kien hemm xi counterfeits fuq dawn it-tilari tas-CD's, ix-xogħol tieghi kien li nissizja t-tilar kif inhu, nippakkjah u nnizluh id-Depot, il-garaxx tal-Pulizija biex issir spezzjoni aktar mill-qrib. Sussegwentement hemmhekk jiena sibt lil Omissis fuq it-tilar. Ghidluu biex izarma. Ikkopera mieghi. Zarma. Nizzilna l-garaxx tal-Pulizija u meta wasalna hemmhekk huwa, Omissis kellmu s-Supretendent Nicholas Ciappara u wara li tah it-twissija li kelli dritt ma jwiegeb għal ebda domanda, saqsih jekk kienx lest illi ssir spezzjoni fuq l-affarijiet li kelli ppakkjati li kien fuq it-tilar tieghu minn certa Grace Borg. Ghall-ewwel Omissis oggezzjona, pero` sussegwentement iddecieda illi ssir l-ispezzjoni. Accetta. Minn din l-ispezzjoni jirrizulta li kien hemm xi*

*tlieta jew erbgha CD's li kien hemm suspett fuqhom. Imbagħad l-investigazzjonijiet tkomplew mit-taqsimha tal-Economic Crime”*

Bid-dovut rigward l-esponent jidhirlu li din hija deposizzjoni cara li turi l-involviment shih ta' Omissis fuq tilar b'oggetti lesti ghall-bejgh. L-esponent ma jarax li hemm xi raguni legalment jew fattwalment valida għaliex din id-deposizzjoni giet kompletament skartata mill-Qorti tal-Magistrati (Malta).

Apparti minn hekk mid-deposizzjoni ta' Martin Bajada a fol. 310 jirrizulta li “*fil-konfront ta' Omissis l-affarijiet kollha kienu non compliant*”. Naturalment l-affarijiet f'dan il-kuntest, għandhom jinftehma dawk is-Cd's li dan l-espert analizza u li kienu gew elevati mingħand Omissis.

### **Recidiva**

F'dan il-kaz Omissis, Omissis, Omissis, Omissis u Joseph Mary Difesa gew misjuba hatja tar-reat imsemmi fl-ewwel imputazzjoni, izda gew ukoll misjuba hatja li rrrendew ruhhom recidivi b'sentenzi mogħtija mill-Qorti tal-Magistrati ta' Malta liema sentenzi saru definitivi u ma setghux jigu mibdula.

Bid-dovut rigward pero` l-piena inflitta fuqhom kienet imtaffija wisq ghaliex minkejja li kienet piena karcerarja effettiva, kienet pero` wisq qrib il-minimum f'dan il-kaz. Ir-reat li dwarhom instabu hatja huwa reat li jimmina l-kummerc gust, u l-imputati huma wkoll kummercjanti ! L-imgieba tagħhom kellha tkun ferm differenti minn hekk. Il-piena karcerarja f'dan il-kaz, tenut kont tar-recidiva kellha tkun għola u aktar vicin tal-massimu.

Apparti minn hekk ma jirrizultax li l-Qorti tal-Magistrati (Malta) procediet kontra Omissis minhabba l-kummissjoni tar-reat fil-perjodu operattiv ta' sentenza sospiza.

Rat illi l-aggravji tal-appellanti Omissis, Omissis, Joseph Mary Difesa, Omissis u Omissis huma s-segwenti :-

Illi I-Ewwel Qorti ghamlet annuncjament zbaljat kemm fuq punti ta' dritt kif ukoll fuq apprezzament ta' fatti.

Illi għandu jingħad li ai finijiet ta' l-artikolu 298(1)(f) I-Ewwel Qorti kellha tikkonsidra l-ewwel u qabel kollox, jekk il-merkanzija elevata kellhiex jew le xi tip ta' marka, sinjal jew emblema. In oltre jingħad f'dan is-sens li kellu jigi ppruvat a sodisfazzjoni tal-Qorti mhux sempliciment jekk dawn l-oggetti in pessima ipotesi kienew counterfei jew foloz b'mod generali izda kellu jigi ppruvat b'mod partikolari li kien hemm xi marka, sinjal jew emblema imxebbhin b'qerq.

Illi fuq din il-kwistjoni I-Ewwel Qorti m'ghamlet l-ebda kumment ta' xejn u wisq anqas ma għamel il-perit nominat mill-Qorti Martin Bajada. F'dan ir-rigward il-Qorti riportat dak li rrelata Martin Bajada dan li gej :-

*"Illi fil-maggoparti tieghu l-materjal elevat mill-Pulizija kien fil-fatt non compliant u cioe` kif jispjega l-istess espert "il-prodott mhux konformi fil-kwalita`, apparenza ppakkjar u kontenut ma' prodott kif licenzjat mill-awtur rispettiv".*

Illi ta' importanza fundamentali hu l-fatt li I-Ewwel Qorti ma għamlet l-ebda referenza ghall-ebda marka, sinjal jew emblema imxebbhin b'qerq.

Illi l-kunsiderazzjonijiet li għamlet I-Ewwel Qorti dwar il-kwalita` apparenza u ppakjar, ma jghin bl-ebda mod sabiex jigi stabbilit jekk sehhx jew le ir-reat in dizamina.

Illi in sostenn ta' dan kollu l-appellant jagħmel ampja referenza għas-sentenza fl-ismijiet Il-Pulizija vs Gawdenzio Borg tas-26 t'Awwissu 1998, Il-Pulizija vs Mario Camilleri tas-27 t'Ottubru, 2000 tal-Qorti ta' l-Appelli Kriminali.

Illi jingħad ukoll li, u dan mingħajr pregudizzju għal dak li ntqal li l-ezamijiet peritali ma sarux kif imiss ai finijiet ta' l-akkuza indikata, li quddiem I-Ewwel Qorti, ma tresqet l-ebda prova dwar xi ezamijiet komparattivi bejn l-oggetti elevati ma ohrajn originali sabiex jigi stabbilit jekk kienx hemm jew le xi forma ta' ness bejniethom.

Illi f'dan ir-rigward, is-sentenza precipata, dik ta' II-Pulizija vs Mario Camilleri ukoll tikkummenta in breve. Din tghid :-  
*"Tant kienet skarna r-relazzjoni tal-perit tekniku li I-Ewwel Qorti hasset il-htiega, fl-istadju tad-difiza li terga titolbu jqabbel is-cd's esebiti ma' compact disc (originali) esebita mill-imputat".*

*Dan jindika kemm kien ikun opportun ezercizzju simili.*

Illi mal-ewwel l-esponent jilmenta dwar il-provi prodotti mill-prosekuzzjoni senjatament dwar il-preservazzjoni jew nuqqas ta' preservazzjoni tal-materjal formanti l-oggett tar-reat.

Illi mal-ewwel għandu jingħad li l-materjal allegatament elevat qatt ma gie esebit materjalment izda gie biss esebit formalment bhala DOK AFM1 mill-Ispejtur Martin Sammut u s-Supretendent Alexandra Mamo.

Illi fil-passat, kien in dibattitu jekk l-oggetti kellhomx jigu esebiti materjalment jew le sabiex jiffurmaw parti mill-atti processwali.

Illi din il-kwistjoni jidher li giet finalment rizolta bis-sentenza fl-ismijiet II-Pulizija vs Noel Farrugia fil-Qorti ta' l-Appelli Kriminali per Imhallef Dr. Vincent De Gaetano, fit-3 ta' Frar 1995. Hawn il-Qorti qalet is-segwenti :-

*"Mhuwiex ta' ostakolu ghall-esebizzjoni formali ta' oggett taht l-awtorita` tal-Qorti. Il-fatt li dak l-oggett ma jkunx fil-pussess materjali ta' min qed jesebih, purche` tali oggett jigi identifikat a sodisfazzjoni tal-Qorti bhala l-istess oggett elevat".*

Illi in effetti, f'dan il-kaz, l-istess Qorti, hi stess, ikkummentat dwar il-mod infelici u xejn xieraq ta' kif sar l-ezercizzju kemm dwar il-preservazzjoni ta' l-oggetti kif ukoll dwar l-identifikazzjoni ta' l-istess. F'dan ir-rigward ta' min jikkwota verbatim mis-sentenza ta' l-istess I-Ewwel Qorti, li tghid hekk :-

*"Fl-ewwel lok, l-oggetti maqbuda mill-pussess ta' l-imputati qatt ma gew esebiti materjalment fl-atti tal-kawza. Jidher ili xi uhud minn dan in-numru kbir ta' materjal jinsabu fl-edificju tal-Qorti għand l-exhibit officer .... Jidher illi l-materjal l-ieħor għalhekk ghdu fil-pussess tal-Pulizija".*

Illi l-appellant gustament hawnhekk jikkummenta li dan zgur mhux il-mod ta' kif jigu ppreservati l-provi. Jsaqsu in oltre, x'kontroll seta` kellhom specjalment fuq dak il-materjal li skorrettamente baqa` fil-pussess tal-Pulizija.

Illi mbagħad ta' importanza kbira l-Qorti tafferma s-segwenti :-

*"Illi qatt ma gie pprezentat elenku shih ta' l-oggetti maqbuda u liema minnhom jappartjenu lill-imputati individwalment".*

Illi appuntu f'dan ir-rigward li kkummentat il-Qorti ta' l-Appelli Kriminali fil-kawza indikata meta dik il-Qorti qalet : *"Purche` tali oggett jigi identifikat a sodisfazzjon tal-Qorti bhala l-istess oggett elevat".*

Illi pero` l-Qorti tmur oltre minn hekk u tkompli tikkummenta fin-negattiv dwar l-operat tal-Pulizija. Din tghid :-

*"Illi jidher li l-materjal kollu elevat ittieħed fid-Depot tal-Pulizija fejn hemmhekk waslu Joe u Grace Borg li bdew jezaminaw dan il-materjal. Illi bir-rispett kollu ghall-abbi prosekuzzjoni, dan ma kienx il-mod għaqli kif kellha tmexxi din l-investigazzjoni. Illi ghalkemm kien hemm kwantita` kbira ta' materjal involut madankollu inkjesta magisterjali qatt ma saret. Il-materjal gie ezaminat mis-sinjuri Borg li bir-rispett kollu ma kienux esperti nominati biex jagħmlu dan l-ezercizzju".*

Illi hawn, il-Qorti bir-ragun qed tikkummenta avversament għal kif il-Pulizija ittentat tippreserva l-provi materjali tar-reat, specjalment meta tikkummenta li lanqas biss ma kien gie infurmat l-inkwerenti.

Illi pero` ta' aktar importanza hawn is-segwenti. Il-Qorti tesklama :-

*"Illi ghalkemm il-prosekuzzjoni tallega li l-materjal tqiegħed f'kaxxi separati skond l-individwu u l-istess gew issigillati, madanakollu, l-imputati jsostnu li huma ma vverifikawx jekk il-materjal tqiegħedx kif suppost".*

Illi dan kollu, huwa għal kollex irregolari u li zgur li l-prosekuzzjoni kellha tigi ppenelizzata f'dan ir-rigward.

Illi konsegwentement, tenut kont dan kollu, kien adirittura ssorprendenti ghall-ahhar kif wara l-Qorti kkonkludiet li xorta kellha ssib htija fil-konfront ta' l-appellant għar-rigward l-akkuza in dizamina.

Illi l-piena fic-cirkostanzi kienet eccessiva.

Illi l-Qorti kellha tqis it-trapass esagerat ta' zmien.

Illi f'dan ir-rigward, kienet il-Qorti tal-Magistrati l-ewwel li kkummentat. Din tghid bla tlaqliq illi l-iter processwali f'din il-kawza gie mifrux fuq numru twil ta' snin. Għal dan id-dewmien tahti fil-maggorparti l-prosekuzzjoni.

Illi in oltre jingħad li minn dak iz-zmien 'i hawn, ic-cirkostanzi personali ta' l-appellant tbiddlu radikalment.

Illi huwa palezi li l-piena biex tagħmel sens u jkollha effett trid tingħata qrib iz-zmien li fih ikun gie kommess ir-reat.

Illi wara kollex l-istess Kostituzzjoni tagħna, tiggarantixxi d-drift tas-smiegh fi zmien ragonevoli.

Illi tenendo kont il-mod zbalordit ta' kif gew kondotti l-investigazzjonijiet u mmexxi dan il-process, din il-leggerezza inaccettabbli da parti tal-prosekuzzjoni zgur li kellha tigi riflessa fil-piena inflitta.

Illi l-Qorti stess kellha okkazjoni ticcensura dan kollu, pero` mbagħad ma pprovdiet l-ebda rimedju lanqas fil-piena.

Illi n-natura ta' reat innifsu, għal menu sa' dak iz-zminijiet, ma tantx kien meqjus bhala wieħed daqstant gravanti. F'dan is-sens jingħad li sa ftit qabel, dan il-generu tal-

## Kopja Informali ta' Sentenza

kummerc kien adirittura ttollerat mill-awtoritajiet u kien biss f'dak iz-zminijiet li l-Pulizija Ezekuttiva bdiet tissikka u ticcirkomventa din l-attivita`. Naturalment, kif kien mistenni, l-bejjiegha u hawkers tagħna iddelungaw xi ftit biex irratifikaw l-pozizzjonijiet tagħhom skond il-ligi, minhabba f'dan, kien konducenti li l-Qorti turi aktar hnien u indulgenza.

Ikkunsidrat.

Minn din il-kawza appellaw kemm l-imputati li nstabu hatja u cioe' Omissis, Omissis, Joseph Mary Difesa, Omissis u Omissis, kif ukoll l-Avukat Generali għal zewg imputati Omissis u Omissis li gew illiberati mill-Qorti tal-Magistrati. L-Avukat Generali dehrlu illi l-Qorti tal-Magistrati għamel apprezzament hazin tal-provi meta lliberat lil dawn iz-żewġ imputati. Il-Qorti l-ewwel sejra tiddisponi l-ewwel mill-appell 81/11 ta' l-Avukat Generali.

Ikkunsidrat.

Irrizulta mill-provi li l-Hadd 23 ta' Settembru, 2001 għal habta ta' 9:30 am, il-pulizija għamlet raid fuq il-monti sitwat f'St. James Ditch ill-Furjana fuq rapport illi kellha illi kien qegħdin jinbieghu kwantita kbira ta' CDs, VCDs, DVDs, Play Station PC games, audio tapes u oggetti ohra foloz bi ksur tal-jeddiċċied li johroġu mid-drittijiet ta' l-awtur. F'dan ir-raid hadu sehem diversi membri tal-Korp tal-Pulizija maqsuma fi skwadri differenti. L-imputatu l-allura ko-akkuzati f'dan il-kaz gew misjuba illi kien qegħdin f'dak il-post f'numru li jvarja minn persuna ghall-ohra ta' CDs, VCDs, DVDs, Play Station PC games u audio tapes u oggetti ohra foloz. L-oggetti illi gew elevati gew ezaminati minn Joe u Grace Borg li kellhom id-dritt li jimpurtaw oggetti awtentici mingħand il-produttur bil-permessi u licenzji kollha f'posthom u gie determinat illi l-oggetti kollha maqbuda mill-pussess tagħhom kien fil-fatt foloz. B'hekk gew mixlija quddiem il-Qorti tal-Magistrati bl-imputazzjonijiet de quo.

Ikkunsidrat,

L-Avukat Generali lmenta wkoll li meqjus ir-recidiva tal-appellant Joseph Mary Difesa l-piena nflitta kienet imtaffa wisq il għaliex minkejja li kienet piena karcerarja effettiva kienet pero' wisq qrib il-minimum għal dan il-kaz, ir-reati li dwarhom instab hatji huma reati li jimmina l-kummerc gust u l-appellant kien kummercjan, l-imgieba tieghu kellha tkun ferm differenti minn hekk. Il-piena karcerarja f'dan il-kaz tenut kont tar-recidiva kellha tkun għola u aktar vicin tal-massimu. Din il-Qorti pero' sejjra tikkonsidra dan l-agravju fl-isfond ta' l-agravji l-ohra ta' l-appellant peress illi huwa wkoll deherlu ili d-deċizjoni ta' l-Ewwel Qorti għal dak li jirrigwardja l-piena ma kienetx gusta fil-konfront tieghu.

Ikkunsidrat.

Din il-Qorti tapprezza d-diffikulta illi kellha l-Ewwel Qorti meta giet biex tikkunsidra l-provi illi kellha quddiemha, provi għal kollo konfuzjonali specjalment għal kif gew trattati l-esebiti, b'diffikulta biex jigu abbinati l-esebiti ma l-imputati knċernati. Dana apparti d-diffikulta illi kellha l-Ewwel Qorti rigward il-prokura illi l-avukat Patrick Galea kellu għal xi whud ta' awturi illi kien qed jippretendu drittijiet fuq dawk l-optical diskettes illi kien foloz. L-appellant pero' jilmenta illi l-Artiklu 298 (1) (f) tal-Kap 9 jghid illi kellu jigi ppruvat b'mod partikulari illi kien hemm xi marki, sinjali jew emblemi imxebhin b'qerq. Jghid li dana ma rrizultax u kullma għamlet l-Ewwel Qorti kienet illi toqghod fuq il-perit nominat Martin Bajada fejn dana irrelata illi, "*Fil-maggior parti tieghu l-materjal elevat mill-pulizija kien fil-fatt non compliant u cioe' l-prodott mhux konformi fil-kwalita, apparenza, ppakkjar u kontenut ma prodott kif licenzjat mill-awtur rispettiv.*" Meta l-espert qed jitkellem fuq kwalita, apparenza u ppakkjar hawnhekk qed jirreferi ghall-marka, sinjal jew emblema illi ma tkunx magħmulha mill-attur rispettiv izda magħmulha minn terzi b'mod illi tixbah lil dik originali u hawn il-Qorti ma taqbilx ma l-argument ta' l-appellant meta jghidu illi l-fatt illi kien "non compliant" ma jfissirx illi kien foloz ghax f'dan il-kaz sar ezami komparattiv bejn il-foloz u l-genwin u l-espert mahtur mill-Qorti wasal ghall-konkluzjoni illi dawk elevati mill-pussess ta' l-appellant kien foloz għal kull fini u

effetti tal-Ligi. Lanqas ma taqbel ma l-argument ta' l-appellant meta jghid illi l-Ewwel Qorti, fil-waqt illi ccensurat lill-prosekuzzjoni bil-kbir ghax sabet konfuzjoni bil-mod kif kienu ikkostoditi l-esebiti, ma wasslitx biex ma taccettahomx bhala prova u hawnhekk l-Ewwel Qorti ghamlet zball. Din il-Qorti ma taqbix ma dan l-argument, il-fatt illi kien hemm konfuzjoni bil-mod kif kienu kustoditi l-esebiti ma jfissirx illi dawn l-esebiti mhumieks parti mill-provi illi ngabru f'dan il-process u fil-waqt illi ma hemmx dubju illi l-prosekuzzjoni messha kienet aktar professjonalisti f'dan il-kuntest, ma jfissirx illi ma saritx il-prova ta'l-oggetti kollha li gew elevati mill-pussess ta' l-appellant kienu foloz ghal fini tal-Ligi u ghalhekk l-Ewwel Qorti ghamlet sew meta waslet ghal konkluzjoni illi waslet għaliha. Għal dak li jirrigwarda l-piena l-appellant qiegħed jghid illi dana jirrizali għal 10 snin ilu u li illum huwa rtirat u ma għadux jarma fuq il-monti.

### Ikkunsidrat.

Din il-Qorti tinnota illi l-appellant Joseph Mary Difesa huwa "habitual offender" għal dak li jirrigwarda reati kontra d-drittijiet ta' l-awtur fejn kellu sensiela ta' kundanni fuq bejgh ta' prodotti foloz. Minkejja dawn il-kundanni jidher li ma tax kaz u xorta baqa` għaddej bl-attività illegali tieghu. L-Ewwel Qorti hadet inkonsiderazzjoni t-trapass taz-zmien u anke l-mod kif il-prosekuzzjoni mexxiet u kien għalhekk illi dehrilha illi kellha tapplika piena ta' prigunerija effettiva fil-minimu tagħha. Il-principju regulatur hu li mhux normali illi l-Qorti ta' l-Appell tiddisturba l-apprezzament tal-Qorti tal-Magistrati jekk jirrizulta illi l-piena nflitta tkun fil-parametri tal-Ligi u ma jkun hemm xejn x'jindika illi setghet kienet mod iehor. Din il-Qorti jidhrilha illi l-piena nflitta hija fil-parametri tal-Ligi kif ammetta l-istess Avukat Generali fir-rikors ta' l-appell tieghu u għalhekk mhux il-kaz li din il-Qorti tiddisturba din id-deċizjoni.

Għal dawn il-mottivi l-Qorti taqta' u tiddeciedi illi tiddisponi mill-appell ta' l-Avukat Generali, kif ukoll mill-appell ta' l-appellant Joseph Mary Difesa u tikkonferma s-Sentenza appellata.

**< Sentenza Finali >**

-----TMIEM-----